




Weekly GK Dose



“सफलता को कभी अपने
सिर पर न चढ़ने दें। और
असफलता को कभी दिल में
न उतरने दें।”



1. विश्व बैंक रसद प्रदर्शन सूचकांक में भारत 35वें स्थान पर

भारत ने विश्व बैंक समूह (WBG) की द्विवार्षिक "रसद प्रदर्शन सूचकांक 2016" सुधार किया है। 2014 में भारत जहां 54 वें स्थान पर था वहीं वर्ष 2016 में भारत 35वें स्थान पर पहुंच गया है। विश्व बैंक समूह द्वारा इसकी घोषणा की गई। नवीनतम रैंकिंग भारत ने न्यूजीलैंड, थाईलैंड, सऊदी अरब, आइसलैंड, लातविया और इंडोनेशिया जैसे देशों, जो सूचकांक में पहले आगे थे, को पीछे छोड़ दिया है।

2. महाराष्ट्र लगाएगा 2 करोड़ पौधे

महाराष्ट्र में 1 जुलाई को 2 करोड़ पौधे लगाए जाएंगे। वन मंत्री सुधीर मुनगंतिवार ने इसे एक मिशन करार दिया है। इस योजना के तहत 1.50 करोड़ पौधे राज्य का वन विभाग लगाएगा और 50 लाख पौधे 36 जिले में लगाए जाएंगे। वन मंत्री ने कहा कि राज्य भर में 3,11,66,057 पौधे लगाने की योजना है, इसके लिए 3 करोड़ 5 लाख 50 हजार 604 गड्ढे भी खोद लिए गए हैं।

3. कृषि मंत्रालय ने बिहार के किसानों के लिए एप्प जारी किया

कृषि मंत्री राधा मोहन सिंह ने बिहार में किसानों के लिए एक एप्प धान आधारित प्रणाली के लिए फसल प्रबंधक (सी.एम.आर.एस.) जारी किया ताकि फसलों का पोषण और प्रबंधन बेहतर ढंग से किया जा सके। एक सरकारी बयान में कहा गया है कि सी.एम.आर.एस. बिहार में सिंचित और असिंचित क्षेत्र के किसानों के लिए धान आधारित कृषि प्रणाली के प्रबंध और फसल पोषण के लिए दिशानिर्देश उपलब्ध कराता है। यह व्यक्तिगत आवश्यकताओं के अनुसार उनकी मदद कर सकता है। सिंह ने पटना में आई.सी.ए.आर. के एक कार्यक्रम में यह एप्प जारी किया।

4. पंजाब में सक्रिय होगा रूरल रैपिड रिस्पांस सिस्टम

पुलिस तंत्र को मजबूत करने के लिए पंजाब की राज्य सरकार ने काफी अच्छा प्रयास किया है जिसके तहत प्रदेश में पहली बार करीब 12000 गावों में ग्रामीण पुलिसिंग का प्रारंभ हुआ है। उपमुख्यमंत्री सुखबीर सिंह बादल ने इस दौरान 400 मोटरसाइकिल तथा 220 चार पहिया वाहनों को रैपिड रूरल रिस्पांस सिस्टम के तहत हरी झंडी दिखाकर रवाना किया। इसी तरह से घटना या फिर कानून तोड़ने वाले की सूचना मिलेगी। यह बल करीब 20 मिनट में घटनास्थल पर पहुंच जाएगा।

5. 'मैत्री' बांग्लादेश के लोगों तक पहुंचाएगा मोदी के मन की बात

अभी तक पीएम मोदी की मन की बात सिर्फ पूरे भारत देश में सुनाई देती थी लेकिन अब आगे से यह बात बांग्लादेश के लोग भी सुन सकेंगे। आकाशवाणी 'मैत्री' के जरिए बांग्ला भाषा में अनुवाद करके पीएम मोदी की मन की बात बांग्लादेशी नागरिकों को सुनाएगा। उर्दू, अंग्रेजी और कई अन्य क्षेत्रीय भाषाओं के बाद 'मन की बात' का बंगाली में अनुवाद किया जाएगा।

6. गश्ती पोत आईएनएस तरासा का जलावतरण किया गया

भारतीय नौसेना के लिए तैयार किये गये चार वाटर जेट फास्ट अटैक क्राफ्ट्स (डब्ल्यूजेएफएसी) की कड़ी में आखिरी गश्ती पोत तरासा का जलावतरण किया गया। इसका निर्माण गार्डेन रीच शिपबिल्डर्स एंड इंजीनियर्स लिमिटेड (जीआरएसई), कोलकाता द्वारा किया गया। आईएनएस तरासा का नामकरण अंडमान एवं निकोबार द्वीप समूह के एक द्वीप के नाम पर किया गया। इसमें उन्नत मशीनरी नियंत्रण प्रणाली के साथ अद्यतन 4000 सीरीज के एमटीयू इंजन लगाए गए हैं। यह पोत अधिकतम 35 नॉट प्रति घंटे अर्थात् 64.82 किलोमीटर प्रतिघंटे की रफ्तार से चल सकता है।

7. रिलायंस, एसबीआई ने शेरधारक समझौता किया

रिलायंस इंडस्ट्रीज आरआईएल तथा प्रमुख बैंक भारतीय स्टेट बैंक एसबीआई ने साझे में भुगतान बैंक शुरू करने के लिए शेरधारक समझौते पर हस्ताक्षर किए हैं। इसके अनुसार, 'आरआईएल ने 70 प्रतिशत इक्विटी भागीदारी के साथ प्रवर्तक के रूप में तथा एसबीआई ने 30 प्रतिशत इक्विटी भागीदारी के साथ संयुक्त उद्यम के लिए 'सब्सक्रिप्शन एंड शेरहोल्डर्स' समझौते पर हस्ताक्षर किए हैं।'

8. राष्ट्रपति प्रणब मुखर्जी ने डॉ. बी सी रॉय राष्ट्रीय पुरस्कार वितरित किए

भारत के राष्ट्रपति प्रणब मुखर्जी ने चिकित्सक दिवस के अवसर पर राष्ट्रपति भवन में आयोजित एक समारोह में वर्ष 2008, 2009 एवं 2010 के लिए डॉ. बी सी रॉय राष्ट्रीय पुरस्कार वितरित किए। नेशनल डॉक्टर डे जो कि 1 जुलाई को मनाया गया था, इस अवसर पर भारत के प्रसिद्ध फिजिशियन को सम्मान देने के लिए यह पुरस्कार दिया गया। शीर्ष पांच पुरस्कार विजेता हैं: 1. डॉ मेमन चांडी 2. प्रो राजेश्वर दयाल 3. डॉ रोहित वी भट्ट 4. डॉ नीलम मोहन 5. प्रो मोहन कामेश्वरन

9. प्रख्यात मराठी लेखक व साहित्यकार आरसी ढेरे का निधन

प्रख्यात मराठी लेखक आरसी ढेरे का पुणे में निधन हो गया है। वह 86 वर्ष के थे। ढेरे को महाराष्ट्र की भक्ति परंपरा और लोक साहित्य पर शोध के लिए जाना जाता है। ढेरे को मराठी साहित्य में उनके योगदान और उनकी किताब "श्री विठ्ठल" के लिए 1987 में साहित्य अकादमी अवार्ड से सम्मानित किया गया था। उनकी "मुस्लिम-मराठी संतों की कविताएं", "दक्षिणेचा लोकदेव खंडोबा", "नाथ सम्प्रदाय का इतिहास" और "श्री वेंकटेश्वर" किताबों को भी खूब प्रसिद्धि मिली।

10. केरल में ई-सिगरेट पर लगा प्रतिबंध

केरल सरकार ने उस अध्ययन को देखते हुए इलेक्ट्रॉनिक सिगरेट पर पाबंदी लगाने का फैसला किया है जिसमें दावा किया गया था कि इसके इस्तेमाल से कैंसर और दिल की बीमारी सहित स्वास्थ्य संबंधी कई समस्याएं पैदा हो सकती हैं। तिरुवनंतपुरम में स्वास्थ्य मंत्री ने विभाग के अतिरिक्त मुख्य सचिव को ई-सिगरेट के निर्माण, बिक्री और विज्ञापन पर पूर्ण रूप से रोक लगाने के निर्देश दिए हैं। इस के साथ, केरल ई-सिगरेट पर प्रतिबंध लगाने वाला चौथा भारतीय राज्य बन गया। अन्य तीन राज्य पंजाब (ऐसा करने वाला पहला राज्य), महाराष्ट्र और कर्नाटक हैं।

11. ब्रिक्स समूह की ऊर्जा की बचत पर बैठक विशाखापत्तनम में शुरू

ऊर्जा की बचत और दक्षता पर ब्रिक्स के कार्यकारी समूह की पहली बैठक 4 और 5 जुलाई को विशाखापत्तनम में आयोजित होगी। इसमें ब्रिक्स के सभी देश शामिल होंगे। ब्राजील, चीन और दक्षिण अफ्रीका ने बैठक में शामिल होना सुनिश्चित कर दिया है। भारत भी अपना ऊर्जा बचत और दक्षता के क्षेत्र में किए गए महत्वपूर्ण प्रयासों, खासकर औद्योगिक ऊर्जा दक्षता के लिए एईडी स्ट्रीट लाइटिंग और पीएटी का प्रदर्शन करेगा।

12. तीन दिवसीय ब्रिक्स युवा सम्मेलन संपन्न

दूसरा ब्रिक्स युवा सम्मेलन 1 से 3 जुलाई 2016 के बीच गुवाहाटी, असम में आयोजित किया गया। इसकी थीम 'यूथ एज ब्रिज फॉर इंटर ब्रिक्स एक्सचेंज' थी। असम के मुख्यमंत्री सर्वानंद सोनोवाल ने केन्द्रीय खेलमंत्री जितेन्द्र सिंह की उपस्थिति में इस कार्यक्रम का उद्घाटन किया।

13. ग्रीन एनर्जी: विश्वबैंक, स्टेट बैंक के बीच 4200 करोड़ रुपये का समझौता

भारतीय स्टेट बैंक ने विश्वबैंक के साथ 4200 करोड़ रुपये के एक समझौते पर हस्ताक्षर किए हैं जिससे देश में छत पर ग्रिड से जुड़े सौर ऊर्जा कार्यक्रम को तेजी से बढ़ाने में सहयोग किया जाएगा। इससे उसे देश में छत पर ग्रिड से जुड़ी सौर फोटोवोल्टिक परियोजनाओं के लिये प्रतिस्पर्धी दरों में वित्त पोषण में मदद मिलेगी। बयान में कहा गया है कि इससे सौर ऊर्जा क्षेत्र के बाजार में तेजी आएगी और बड़ी संख्या में छत पर लगने वाले सौर ऊर्जा फोटोवोल्टिक सौर पैनल के जरिये सरकार के लक्ष्य को पूरा करने में मदद मिलेगी।

14. लुईस हैमिल्टन ने ऑस्ट्रिया ग्रां प्री फार्मूला वन रेस जीती

मर्सडीज़ के ब्रिटिश ड्राइवर लुईस हैमिल्टन ने स्पीलबर्ग, ऑस्ट्रिया में आयोजित फार्मूला वन ऑस्ट्रिया ग्रां प्री रेस जीती। लुईस हैमिल्टन ने एक घंटा 27 मिनट 38.107 सेकंड के समय के साथ रेस जीती। रेड बुल के मैक्स वेरस्टापेन दूसरे जबकि फेरारी के किमी रेकोनेन तीसरे स्थान पर रहे। फोर्स इंडिया के निको हल्केनबर्ग इस सत्र की अपनी सर्वश्रेष्ठ शुरुआत का फायदा उठाने में नाकाम रहते हुए 19वें स्थान पर रहे। हल्केनबर्ग की टीम के साथी सर्जियो पेरेज 17वें स्थान पर रहे।

15. 'द डीयर हंटर' के निर्देशक माइकल सिमिनो का निधन

अपनी फिल्म 'द डीयर हंटर' के निर्देशन और निर्माण के लिए ऑस्कर्स जीत चुके माइकल सिमिनो का निधन हो गया है। वह 77 वर्ष के थे। सिमिनो को 1978 के अकादमी पुरस्कार विजेता फिल्म द डियर हंटर के निर्देशन, निर्माण और सह-लेखन के लिए जाना जाता था। फिल्म सर्वश्रेष्ठ निर्देशक और सर्वश्रेष्ठ फिल्म सहित पांच ऑस्कर जीते। उन्होंने हैवंस गेट के लेखन व निर्देशन के लिए भी याद किया जाता है जो एक वित्तीय विफलता साबित हुई।

16. नोबल शांति पुरस्कार विजेता एवं सामूहिक हत्याकांड से जीवित बचे एली वीज़ल का निधन

नोबल शांति पुरस्कार विजेता एवं यहूदी सामूहिक हत्याकांड से जीवित बचे एली वीज़ल का 2 जुलाई 2016 को न्यूयॉर्क में निधन हो गया। वे 87 वर्ष के थे। वीज़ल ने अपनी पुस्तक, नाईट, में अपने परिवार को

नाज़ी कैंप में भेजने का विवरण दिया है। एली वीज़ल एक अमेरिकन यहूदी लेखक, प्रोफेसर एवं राजनैतिक कार्यकर्ता थे। उन्होंने अधिकतर फ्रेंच एवं इंग्लिश में पुस्तकें लिखी हैं। उन्होंने कुल 57 पुस्तकें लिखीं जिसमें नाईट उनकी सबसे अधिक प्रसिद्ध पुस्तक है, इस पुस्तक में उन्होंने ऑशविट्स एवं बुचेनवाल्ड नाज़ी कैंप में बंधक के रूप में अपने अनुभवों को लिखा है। वे अपने जीवनकाल में यहूदी मुद्दों से जुड़े रहे एवं उन्होंने वाशिंगटन में यूनाइटेड स्टेट्स होलोकास्ट मेमोरियल म्यूजियम बनवाने में मदद की। उन्हें लॉस एंजलिस टाइम्स द्वारा अमेरिका के सबसे महत्वपूर्ण यहूदी का दर्जा दिया गया। उन्हें 1986 में नोबल शांति पुरस्कार द्वारा सम्मानित किया गया।

17. भारत और साइप्रस अपनी कर संधि को संशोधित करेंगे

भारत और साइप्रस ने अपनी कर संधि को संशोधित करने पर सहमति जताई है जिसमें एक अप्रैल 2017 के बाद भारत में किये गये निवेश पर शेयरों की बिक्री पर पूंजीगत लाभ कर लगाया जाएगा। दोनों देशों के बीच जिस नई दोहरे कराधान से बचाव की संधि (डीटीएए) पर समझौता हुआ है उसके तहत शेयरों के हस्तांतरण से हुए पूंजीगत लाभ पर स्रोत पर कर लगेगा। दोहरे कराधान से बचाव और कर चोरी पर रोक पर वार्ता पूरी होने से साइप्रस को अधिसूचित क्षेत्राधिकार इलाकों की सूची से निकालने का रास्ता साफ होगा। यह काम नवंबर 2013 की पिछली तिथि से ही होगा।

साइप्रस >>>मुद्रा: यूरो >>>राजधानी: निकोसिया

18. हरियाणा द्वारा 5 बिलियन डॉलर राशि से नई औद्योगिक टाउनशिप विकसित की जाएगी

हरियाणा सरकार ने घोषणा की कि वह चीन की मदद से 5 बिलियन डॉलर राशि से नई औद्योगिक टाउनशिप विकसित करेगी। यह टाउनशिप गुडगांव के सोहना एवं मानेसर क्षेत्र में 1500 एकड़ में फैली होगी। इस उद्देश्य से हरियाणा औद्योगिक एवं इन्फ्रास्ट्रक्चर विकास निगम (एचएसआईआईडीसी) ने चाइना फार्च्यून लैंड डेवलपमेंट (सीएफएलडी) के साथ नई दिल्ली में समझौता ज्ञापन पर हस्ताक्षर किये। इस समझौते के तहत, एचएसआईआईडीसी एवं सीएफएलडी संयुक्त रूप से इस परियोजना को पूरा करेंगे।

हरियाणा >>>राजधानी: चंडीगढ़ >>>राज्यपाल: कप्तान सिंह सोलंकी

19. देश की पहली वाणिज्यिक अदालत की छत्तीसगढ़ में शुरुआत

देश की पहली वाणिज्यिक अदालत और वाणिज्यिक विवाद समाधान केन्द्र छत्तीसगढ़ में शुरू हो गया है। मुख्यमंत्री डॉ. रमन सिंह ने नया रायपुर में इसका शुभारंभ किया। वाणिज्यिक न्यायालय शहर के नया रायपुर क्षेत्र में स्थित है। अदालत में मध्यस्थता केंद्र और एक ध्यान केंद्र भी हैं।

20. राष्ट्रपति ने स्मार्ट मॉडल विलेज योजना की शुरुआत की

राष्ट्रपति प्रणब मुखर्जी ने नई दिल्ली में राष्ट्रपति भवन से स्मार्ट मॉडल विलेज योजना का शुभारंभ कर दिया है। इस योजना के तहत हरियाणा के पांच गांवों को राष्ट्रपति ने गोद लिया है और अब इन गांवों को आदर्श बनाया जाएगा। राष्ट्रपति द्वारा गोद लिए गए पांच गांवों में गुडगांव के चार अलीपुर, दौहला, हरचंदपुर और ताजनगर और मेवात का एक रोजकामेव गांव शामिल है।

21. बाबा बाँदा सिंह बहादुर शहादत दिवस

JAI MAA SARASWATI CLASSES RAISINGHNAGAR

प्रधानमंत्री नरेंद्र मोदी सिख वीर बाबा बंदा सिंह बहादुर की 300वीं शहादत दिवस के मौके पर नई दिल्ली में आयोजित कार्यक्रम में शरीक हुए। इस कार्यक्रम में मोदी ने बाबा बहादुरजी पर एक किताब का भी लोकार्पण किया।

22. रणजी ट्रॉफी के दिग्गज खिलाड़ी कपिल सेठ का निधन

मध्यप्रदेश के पूर्व रणजी क्रिकेटर कपिल सेठ का हेपेटाइटिस बी की बीमारी के कारण निधन हो गया। मध्यम तेज गेंदबाज कपिल सेठ 38 वर्ष के थे। कपिल का क्रिकेट करियर काफी संक्षिप्त था और उन्होंने मध्यप्रदेश का वर्ष 2000-01 सत्र में विदर्भ के खिलाफ रणजी ट्रॉफी में केवल एक लिस्ट 'ए' मैच में प्रतिनिधित्व किया था।

23. पूर्व फ्रांसिसी प्रधानमंत्री मिशेल रोकार्ड का निधन

पूर्व फ्रांसिसी प्रधानमंत्री मिशेल रोकार्ड का पेरिस में निधन हो गया है। वे 85 वर्ष के थे। वे 1988 से 1991 तक राष्ट्रपति फ्रान्कोइस मितेरैंड के कार्यकाल के दौरान प्रधानमंत्री पद पर रहे।

24. सेरेना विलियम्स ने 300वां गैंड स्लैम मैच जीता

अमेरिका की स्टार टेनिस खिलाड़ी सेरेना विलियम्स ने अपने गैंड स्लैम करियर का 300वां मैच जीता है। सेरेना ने विंबलडन के तीसरे दौर में जर्मनी की आनिका बैक को 6-3, 6-0 से मात दी। सेरेना को चेक गणराज्य की दिग्गज टेनिस खिलाड़ी मार्टिना नावरातिलोवा के गैंड स्लैम मुकाबलों के रिकॉर्ड की बराबरी के लिए छह मैच और जीतने बाकी हैं।

25. दुनिया की पहली एमएमए सुपर फाइट लीग की मेजबानी करेगा भारत

भारत 26 अगस्त से एक अक्टूबर तक दुनिया की पहली मिश्रित मार्शल आर्ट्स (एमएमए) 'सुपर फाइट लीग' की मेजबानी करेगा। फ्रेंचाइजी आधारित इस लीग में दिल्ली, उत्तरप्रदेश, मुंबई, हरियाणा, बेंगलूर, पंजाब, पुणे और गोवा की आठ टीमें हिस्सा लेंगी। यह लीग अनूप कुमार, सीजे सिंह, अमित राय, ध्रुव चौधरी जैसे भारत के एमएमए खिलाड़ियों को अपना कौशल दिखाने का मंच देगी। प्रत्येक टीम में नौ भारतीय और तीन अंतरराष्ट्रीय फाइटर होंगे।

26. चार देशों की यात्रा पर गए मोदी मोजाम्बिक पहुंचे

प्रधानमंत्री नरेंद्र मोदी मोजाम्बिक पहुंच गए हैं। वह चार अफ्रीकी देशों की यात्रा के पहले चरण के तहत यहां पहुंचे हैं। मोदी ने मोजाम्बिक के राष्ट्रपति फिलिप न्यूसी के साथ द्विपक्षीय वार्ता भी की। वह मोजाम्बिक की नेशनल एसेंबली की अध्यक्ष वेरोनिका माकोमो से भी मुलाकात करेंगे।

27. स्पेसक्राफ्ट 'जूनो' पांच साल का सफर पूरा कर जूपिटर ऑर्बिट में पहुंचा

अमेरिकी अंतरिक्ष एजेंसी नासा का स्पेसक्राफ्ट 'जूनो' पांच साल का लंबा सफर तय कर जूपिटर (बृहस्पति) की कक्षा में पहुंच गया है। मानवरहित अंतरिक्षयान जूनो पांच साल पहले फ्लोरिडा के केप केनवेरल से प्रक्षेपित किया गया।

28. डिजिटल अर्थव्यवस्था हेतु तैयारियों की सूची में भारत का 91वें स्थान

जिनेवा स्थित विश्व आर्थिक मंच (डब्ल्यूईएफ) द्वारा जारी सालाना नेटवर्कड रेडिनेस इंडेक्स के अनुसार डिजिटल अर्थव्यवस्था और समाज में बदलने की तैयारियों की वैश्विक सूची में भारत पिछड़कर 91वें स्थान पर पहुंच गया है। इस सूची में सिंगापुर शीर्ष पर है। वहीं फिनलैंड दूसरे स्थान पर कायम है।

29. IGI एयरपोर्ट पर लगा दुनिया का सबसे बड़ा 'चरखा'

दिल्ली के IGI एयरपोर्ट, टर्मिनल थ्री पर विश्व का सबसे बड़ा चरखा लगाया गया है। कलराज मिश्र ने इसका उद्घाटन किया। इसे बनाने में 55 दिन का वक्त लगा। यह हाई क्वालिटी बर्मा टीकवुड से बनाया गया है।

30. राष्ट्रपति ने किया संगीत नाटक अकादमी में स्वामी विवेकानंद सभागार का उद्घाटन

राष्ट्रपति प्रणब मुखर्जी ने राजधानी के संगीत नाटक अकादमी में स्वामी विवेकानंद सभागार का उद्घाटन किया है। राष्ट्रपति ने बताया कि जिसके नाम पर यह सुंदर सभागार का नाम रखा गया है वे न सिर्फ एक बहुत अच्छे गायक थे, बल्कि पखावज के दक्ष वादक भी थे।

31. राजस्थान अंशकालिक श्रमिकों हेतु न्यूनतम मजदूरी लागू करने वाला पहला राज्य बना

अंशकालिक श्रमिकों हेतु न्यूनतम मजदूरी लागू करने वाला राजस्थान देश का पहला राज्य बन गया है। राज्य के श्रम विभाग ने इस सिलसिले में अधिसूचना भी जारी कर दी है। अधिसूचना के अनुसार जो भी श्रमिक एक दिन में चार घंटे से कम काम करेगा, उसे न्यूनतम मजदूरी की पचास प्रतिशत राशि दी जाएगी। इस अधिसूचना के जारी होने के साथ ही अंशकालिक श्रमिक न्यूनतम वेतन कानून 1948 के तहत लाभान्वित होंगे। एक अन्य फैसले में सरकार ने सभी वर्गों में न्यूनतम वेतन राशि में 104 रुपये प्रतिमाह की वृद्धि कर दी है।

32. मोदी मंत्रिमंडल की फाइनल लिस्ट में 10 राज्यों से 19 नए चेहरे

प्रधानमंत्री नरेंद्र मोदी के मंत्रिमंडल में मंगलवार को हुए विस्तार में 19 नए मंत्रियों को शामिल किया गया है। इसके साथ ही केंद्रीय पर्यावरण मंत्री प्रकाश जावड़ेकर का कद बढ़ाकर उन्हें कैबिनेट रैंक का दर्जा दिया गया है। राज्य के मंत्रियों में फगगन सिंह कुलस्ते, एसएस अहलूवालिया, रमेश, विजय गोयल, रामदास अठावले, राजेन गोहैन, अनिल माधव दवे, पुरुषोत्तम रूपाला, एमजे अकबर, अर्जुन राम मेघवाल, जसवंत सिंह, डॉ महेंद्र नाथ पांडेय, अजय टमटा हैं श्रीमती कृष्णा राज, मनसुख, श्रीमती अनुप्रिया पटेल, सी.आर. चौधरी, पी.पी. चौधरी और डॉ सुभाष भामरे हैं।

33. उत्तर प्रदेश में एक साल के अंदर शुरू होंगे 9 नए हवाई अड्डे

आगरा, इलाहाबाद, कानपुर तथा बरेली से हवाई अड्डों के विकास के लिए केंद्र सरकार कुल 400 करोड़ रुपए की राशि उपलब्ध कराएगी। कुशीनगर में हवाई अड्डे के विकास के लिए उत्तर प्रदेश सरकार ने 200 करोड़ रुपए दिए हैं। इसे आरआईटीईएस लिमिटेड द्वारा विकसित किया जा रहा है और हवाई अड्डे के एक साल में तैयार हो जाने की उम्मीद है। मंत्रालय और उत्तर प्रदेश सरकार के दो-दो वरिष्ठ अधिकारियों

की एक समिति का गठन किया गया है। यह समिति मुराबादबाद, मेरठ और फैजाबाद में नो फ़िल हवाई अड्डे की संभावनाओं का अध्ययन करेगी।

34. जवाहरलाल नेहरू बंदरगाह प्रत्येक कंटेनर की रेडियो टैगिंग करने वाला देश का पहला बंदरगाह बना

जवाहरलाल नेहरू बंदरगाह प्रत्येक कंटेनर की रसद का रेडियो टैगिंग एवं लॉजिस्टिक डाटा रखने वाला देश का पहला बंदरगाह बना। इससे आयात-निर्यात करने वाले व्यापारियों को उनके द्वारा मंगाई/भेजी गयी रसद की जानकारी रखना सुगम होगा प्रत्येक कंटेनर के साथ एक रेडियो फ्रीक्वेंसी आइडेंटिफिकेशन टैग (आरएफआईडी) लगाया जायेगा। इससे किसी भी स्थान पर मौजूद कंटेनर के स्थान की उचित जानकारी प्राप्त हो सकेगी।

35. मिशन इंद्रधनुष में शामिल किए जाएंगे 13 जिले

मध्य प्रदेश में टीकाकरण के कार्यक्रम मिशन इंद्रधनुष के आगामी तीसरे चरण में 13 जिलों अलीराजपुर, झाबुआ, अशोक नगर, रायसेन, विदिशा, सागर, टीकमगढ़, दमोह, छतरपुर, पन्ना, रीवा, उमरिया और सतना को शामिल किया जाएगा। स्वास्थ्य एवं परिवार कल्याण और यूनिसेफ की मीडिया कार्यशाला में यह जानकारी मध्य प्रदेश के मिशन डायरेक्टर राष्ट्रीय स्वास्थ्य मिशन वी किरण गोपाल राव ने दी।

36. बी.आर. अम्बेडकर के नाम से जाना जाएगा महू रेलवे स्टेशन

केंद्र सरकार ने मध्यप्रदेश में इंदौर जिले के महू रेलवे स्टेशन का नाम बदलकर बी आर आम्बेडकर स्टेशन करने की मंजूरी दे दी है। डॉक्टर आम्बेडकर का जन्म यहीं हुआ था। केन्द्रीय गृह मंत्रालय ने मध्यप्रदेश सरकार से इस संबंध में गजट अधिसूचना जारी करने का अनुरोध किया है। सामाजिक न्याय और आधिकारिता मंत्री थावर चंद गेहलोत ने महू रेलवे स्टेशन का नाम बदलने के लिए गृह मंत्री राजनाथ सिंह तथा रेल मंत्री सुरेश प्रभु को पिछले साल तथा इस साल जनवरी में पत्र लिखा था। उल्लेखनीय है कि 2003 में महू का नाम बदलकर डॉ. आंबेडकर नगर किया गया था।

37. नमामि गंगे योजना के तहत देशभर में 231 परियोजनाओं की शुरुआत

गंगा को अविरल एवं निर्मल बनाने के लिए केंद्रीय जल संसाधन, नदी विकास और गंगा संरक्षण मंत्री उमा भारती ने उत्तराखंड, उत्तर प्रदेश, बिहार, झारखंड, पश्चिम बंगाल, हरियाणा और दिल्ली में नमामि गंगे कार्यक्रम के तहत देशभर में विभिन्न स्थानों पर 231 परियोजनाओं की शुरुआत की। इन परियोजनाओं में घाटों का नवीनीकरण, जलमल शोधन संयंत्र (एसटीपी) स्थापित करना, वृक्षारोपण एवं जैव विविधता संरक्षण शामिल है।

38. केंद्रीय मंत्रिमंडल ने किसानों को ब्याज छूट योजना की मंजूरी दी

केंद्रीय मंत्रिमंडल ने चालू वित्त वर्ष 2016-17 में किसानों को चार फीसदी ब्याज दर पर ऋण देने की योजना को मंजूरी दे दी है। इसके लिए 18276 करोड़ रुपए का आवंटन किया गया है। इस योजना के तहत सरकारी बैंक, निजी बैंक, सहकारी बैंक और क्षेत्रीय ग्रामीण बैंक एक साल की अवधि के लिए 3 लाख रुपए तक का अल्पकालिक कृषि ऋण देंगे। केंद्र सरकार अल्पावधि फसल ऋण के लिए सभी किसानों को

प्रति वर्ष 5% की छूट देगी जिससे इस ऋण के लिए 4 प्रतिशत ब्याज का भुगतान करना होगा। यदि किसान एक साल में ऋण का भुगतान करने में विफल रहेंगे, उन्हें ब्याज में मात्र 2% की छूट मिलेगी।

39. स्टेट बैंक का 'एलीट' क्रेडिट कार्ड आयोजित

भारतीय स्टेट बैंक की सब्सिडियरी एसबीआई कार्ड ने अपना प्रीमियम क्रेडिट कार्ड 'एलीट' पेश किया है जिसमें उच्च आयवर्ग के ग्राहकों के लिए विशेष सुविधाएं दी गई हैं। 'एलीट' कार्ड को मास्टर कार्ड वर्ल्ड के मंच पर पेश किया गया है और इसमें एनएफसी तकनीक भी शामिल है। एनएफसी तकनीक से आसपास उसी तकनीक से लैस उपकरण के पास स्पर्श भर कराने पर संचार की प्रक्रिया पूरी हो जाती है। इस नए कार्ड को लेने की फीस 4,999 रुपये होगी और सभी ग्राहकों को 5,000 रुपये की कीमत के विभिन्न तरह के वाउचर इसके साथ मिलेंगे।

40. केंद्र सरकार ने एक्सिस बैंक में एफडीआई के प्रस्ताव को मंजूरी दी

केंद्र सरकार ने एक्सिस बैंक के विदेशी पूंजी जुटाने के प्रस्ताव को मंजूरी दे दी है। प्रधानमंत्री नरेंद्र मोदी की अध्यक्षता में कैबिनेट की आर्थिक मामलों संबंधी समिति (सीसीईए) ने इस प्रस्ताव पर मुहर लगाई है। केंद्र सरकार के इस फैसले के बाद निजी क्षेत्र के इस बैंक में विदेशी हिस्सेदारी मौजूदा 62 से बढ़कर 74 प्रतिशत हो जाएगी। इससे देश में 12,973 करोड़ रुपये का प्रत्यक्ष विदेशी निवेश (एफडीआई) आएगा। इस वर्ष के शुरू में आर्थिक कार्य विभाग के सचिव शक्तिकांत दास की अध्यक्षता वाले विदेशी निवेश संवर्धन बोर्ड यानी एफआईपीबी ने एक्सिस बैंक के प्रस्ताव को सीसीईए के पास भेजा था। असल में एक्सिस का प्रस्ताव 5000 करोड़ रुपये से अधिक था।

41. आदित्य बिड़ला फैशन एंड रिटेल ने फॉरएवर 21 का अधिग्रहण किया

आदित्य बिड़ला फैशन एंड रिटेल कंपनी ने भारतीय बाजार में कपड़ों के वैश्विक ब्रांड 'फॉरएवर 21' का अधिग्रहण किया और इसके लिए वह करीब 175.52 करोड़ रूपए का भुगतान करेगी। आदित्य बिड़ला फैशन ने डायना रिटेल और डीएलएफ ब्रांड के साथ कारोबार हस्तांतरण का समझौता किया है। इसके चलते भारतीय बाजार में फॉरएवर 21 ब्रांड और उसका ई-वाणिज्य

42. भारत-मोजाम्बिक के बीच तीन समझौते

भारत और मोजाम्बिक ने नशीले पदार्थों की तस्करी, नाड़ी व्यापार और खेल के क्षेत्र में तीन समझौता ज्ञापन (एमओयू) पर हस्ताक्षर किए हैं। दालों की खरीद के लिए लंबी अवधि के समझौते पर समझौता ज्ञापन >> युवा मामले और खेल के क्षेत्र में सहयोग पर समझौता ज्ञापन >> नशीले पदार्थों की तस्करी और मादक पदार्थों और संबंधित सामग्री की कमी पर समझौता ज्ञापन

43. भारत ने नाइजीरिया में स्थापित किया परिधान उद्योग के लिए प्रशिक्षण केंद्र

भारत ने नाइजीरिया में एक परिधान प्रशिक्षण केंद्र स्थापित किया ताकि उस पश्चिमी अफ्रीकी देश में कपड़ा उद्योग को मदद की जा सके। यह नाइजीरिया की सरकार के साथ भागीदारी में स्थापित अपनी तरह का पहला केंद्र है। इस परिधान केंद्र का लक्ष्य कपास और कपड़ा मूल्यवर्धन श्रृंखला को मजबूत

करने के लक्ष्य को हासिल करना है और घरेलू तथा पश्चिम अफ्रीकी क्षेत्र में निर्यात केंद्रित परिधान उद्योग के लिए कुशल कार्यबल की जरूरत पूरी करना है।

44. ब्रिक्स की मादक द्रव्य नियंत्रण एजेंसियों के प्रमुखों के मादक द्रव्य रोधी कार्य समूह की दूसरी बैठक संपन्न

गृह मंत्रालय के नारकोटिक्स नियंत्रण ब्यूरो ने आज ब्रिक्स देशों की मादक द्रव्य नियंत्रण एजेंसियों के प्रमुखों के मादक द्रव्य रोधी कार्य समूह की दूसरी बैठक का आयोजन किया। इस बैठक का उद्घाटन केंद्रीय गृह मंत्री श्री राजनाथ सिंह ने किया था। इस बैठक का महत्व इस बात से बढ़ जाता है कि भारत अक्टूबर, 2016 में गोवा में आठवें ब्रिक्स सम्मेलन की मेजबानी करेगा। सातवें ब्रिक्स सम्मेलन का आयोजन जुलाई 2015 में रूस में किया गया था।

45. के.वी.के ज्ञान पोर्टल से होगी चौबीसों घंटे कृषि विकास केन्द्रों की निगरानी

कृषि एवं किसान कल्याण मंत्रालय ने देश के कृषि विकास केन्द्रों (केवीके) की गतिविधियों की ऑनलाइन निगरानी और उनके प्रबंधन के लिए केवीके ज्ञान पोर्टल बनाया है। इस पोर्टल के जरिए देश भर में फैले 642 कृषि विकास केन्द्रों की गतिविधियों की चौबीसों घंटे निगरानी और उनके कामों का उचित प्रबंधन किया जा सकेगा। इस पोर्टल पर कृषि से जुड़ी सरकारी नीतियों, कार्यक्रमों, प्रशिक्षण कार्यक्रमों, कृषि से जुड़ी साल भर चलने वाली गतिविधियों, उपलब्ध बीजों आदि की पूरी जानकारी मौजूद रहेगी। सभी कृषि विकास केन्द्रों की भौगोलिक स्थिति आदि मौजूद रहेंगे।

46. स्वच्छ भारत मिशन: दस प्रसिद्ध स्थलों की सफाई कराएगी सरकार

स्वच्छ भारत मिशन के तहत सफाई के लिए सौ महत्वपूर्ण स्थलों की पहचान करने की प्रक्रिया में है और इनमें अधिकतर या तो पर्यटक स्थल होंगे या धार्मिक स्थान। जिन स्थानों का चयन किया गया है उनमें जम्मू...कश्मीर का वैष्णो देवी मंदिर, उत्तरप्रदेश में ताजमहल, आंध्रप्रदेश में तिरुपति मंदिर, पंजाब में स्वर्ण मंदिर, राजस्थान में अजमेर शरीफ, ओडिशा में जगन्नाथ मंदिर, महाराष्ट्र में छत्रपति शिवाजी टर्मिनल, उत्तरप्रदेश में मणिकर्णिका घाट, तमिलनाडु में मीनाक्षी मंदिर और असम का कामाख्या मंदिर शामिल हैं।

47. गूगल ने फ्रांसीसी स्टार्टअप मूडस्टॉक्स को खरीदने की घोषणा की

गूगल ने फ्रांसीसी स्टार्टअप मूडस्टॉक्स को खरीदने की घोषणा की है। मूडस्टॉक ने कंप्यूटर के समझने के नजरिए और उसके सीखने के तरीके पर अलग तरह से काम किया है। इसके अलावा मूडस्टॉक ने स्मार्टफोन या अन्य फोनों के लिए भी ऐसी तकनीक बनाई है जिससे वह तस्वीरों और चीजों को पहचान सकते हैं।

48. एसबीआई ने सोशल मीडिया बैंकिंग प्लेटफॉर्म SBI Mingle लॉन्च किया

भारतीय स्टेट बैंक (एसबीआई) ने फेसबुक और ट्विटर के उपयोगकर्ताओं के लिए सोशल मीडिया प्लेटफॉर्म SBI Mingle लॉन्च किया है। एसबीआई की अध्यक्ष अरुणधति भट्टाचार्य ने 61वां स्टेट बैंक दिवस

JAI MAA SARASWATI CLASSES RAISINGHNAGAR

के अवसर पर इस प्लेटफॉर्म को लॉन्च किया। इसे प्रत्येक वर्ष 1 जुलाई को मनाया जाता है। यह एसबीआई के ग्राहकों को इन सोशल मीडिया के माध्यम से विभिन्न बैंकिंग सेवाओं का उपयोग करने की सुविधा प्रदान करेगा। इस मंच से सेवाएं प्राप्त करने के लिए ग्राहक को अपने सोशल अकाउंट संख्या या अपने एटीएम/ डेबिट कार्ड विवरणों का प्रयोग कर एक बार पंजीयन प्रक्रिया के माध्यम से पंजीकरण कराना होगा।

49. प्रसिद्ध संगीत निर्देशक ओमी का निधन

प्रसिद्ध संगीत निर्देशक जोड़ी सोनिक-ओमी के नाम से मशहूर संगीतकार ओम प्रकाश सोनिक का 7 जुलाई 2016 को 77 वर्ष की अवस्था में मुम्बई में निधन हो गया। ओमी उनका उपनाम था। इस जोड़ी को हिंदी फिल्म साउंडट्रैक पर अपने काम के लिए जाना जाता था। भक्ति में शक्ति, धर्म, दिल ने फिर याद किया, सावन भादों, आबरू, और रफ्तार फिल्म में इस जोड़ी ने सबसे मैन भावन संगीत प्रस्तुत किया।